

ಮಾನ್ಯ ವಿಧಾನ ಪರಿಷತ್ತಿನ ಸದಸ್ಯರಾದ ಶ್ರೀ ಎಸ್.ಎಲ್. ಭೋಜೆಗೌಡ ಇವರು ನಿಯಮ-330ರ

ಅಡಿಯಲ್ಲಿ ನೀಡಿರುವ ಗಮನ ಸೆಳೆಯುವ ಸೂಚನೆ ಮೇಲಿನ ಹೇಳಿಕೆ

ವಿಷಯ: ಗ್ರಾಮೀಣಾಭಿವೃದ್ಧಿ ಇಲಾಖಾ ವ್ಯಾಪ್ತಿಯಲ್ಲಿ ಬರುವ ಗ್ರಾಮೀಣ ಕುಡಿಯುವ ನೀರು ಮತ್ತು ನೈರ್ಮಲ್ಯ ಇಲಾಖೆಯು 2011ನೇ ಸಾಲಿನಲ್ಲಿ ರಾಷ್ಟ್ರೀಯ ಗ್ರಾಮೀಣ ಕುಡಿಯುವ ನೀರು ಮತ್ತು ನೈರ್ಮಲ್ಯ ಯೋಜನೆ (NRDWP) ಯಡಿಯಲ್ಲಿ ತಾಲ್ಲೂಕು ಮತ್ತು ಹೋಬಳಿ ಸಂಯೋಜಕರುಗಳನ್ನು (BRC/CRC) ಪತ್ರಿಕಾ ಪ್ರಕಟಣೆ ಹೊರಡಿಸಿ ಸ್ಪರ್ಧಾತ್ಮಕ ಪರೀಕ್ಷೆ ಮತ್ತು ಸಂದರ್ಶನ ನಡೆಸಿ ಮೀಸಲಾತಿ ಮಾನದಂಡಗಳನ್ನು ಮೀಸಲಾತಿ ರಿಜಿಸ್ಟರ್ ನಿಯಮಗಳನ್ನು ಅನುಸರಿಸಿ ವೈಯಕ್ತಿಕ ಸಮಾಲೋಚನಾ ಆಧಾರದ ಮೇಲೆ ರಾಜ್ಯದಾದ್ಯಂತ ತಾಲ್ಲೂಕುಗೊಬ್ಬರು ಹಾಗೂ ಹೋಬಳಿಗೊಬ್ಬರಂತೆ 05 ಜಿಲ್ಲೆಗಳನ್ನು ಹೊರತುಪಡಿಸಿ ಸರಿ ಸುಮಾರು 733 ಗ್ರಾಮೀಣ ಪದವೀಧರರನ್ನು (BRC/CRC) ನೇಮಕ ಮಾಡಿಕೊಳ್ಳಲಾಗಿರುತ್ತದೆ. ಆಯ್ಕೆಯಾದ ಒಟ್ಟು 733 ಪದವೀಧರರಲ್ಲಿ 285 ಜನ ಪರಿಶಿಷ್ಟ ಜಾತಿ ಅಭ್ಯರ್ಥಿಗಳು ಮತ್ತು 53 ಜನ ಪರಿಶಿಷ್ಟ ಪಂಗಡದ ಅಭ್ಯರ್ಥಿಗಳು ಒಟ್ಟು 338 ಅಭ್ಯರ್ಥಿಗಳು ಇರುತ್ತಾರೆ. ಒಂದು ವರ್ಷದ ನಂತರ ಇವರ ಸೇವೆಯನ್ನು ಮುಕ್ತಾಯಗೊಳಿಸಲಾಗಿರುತ್ತದೆ. ನಂತರ ಮಾನ್ಯ ಉಚ್ಚ ನ್ಯಾಯಾಲಯದ ಆದೇಶ ಹಾಗೂ ಮಾನ್ಯ ಸಚಿವರ ಆದೇಶ ಇದ್ದರೂ ಕೂಡ ಯೋಜನೆ ಮುಗಿಯುವವರೆಗೂ ಇವರನ್ನು ಇಲಾಖೆಯು ಸೇವೆಯಲ್ಲಿ ಮುಂದುವರಿಸಲಿಲ್ಲ.

ರಾಷ್ಟ್ರೀಯ ಗ್ರಾಮೀಣ ಕುಡಿಯುವ ನೀರು ಮತ್ತು ನೈರ್ಮಲ್ಯ ಯೋಜನೆ (NRDWP) ಯು 2020ನೇ ಇಸವಿಯಲ್ಲಿ ಜಲಜೀವನ್ ಮಿಷನ್ (JJM) ಯೋಜನೆ ಅಡಿ ವಿಲೀನಗೊಂಡಿರುತ್ತದೆ. ಈ ಯೋಜನೆಯ ಮಾರ್ಗಸೂಚಿಯಲ್ಲಿ BRC / CRC ಗಳ ಪ್ರಸ್ತಾಪವಿರುವುದಿಲ್ಲವೆಂದು ಸದರಿ BRC /CRC ಗಳಾದ 733 ಜನರನ್ನು ಮುಂದುವರಿಸಿರುವುದಿಲ್ಲ. ಇದರಿಂದ 733 ಗ್ರಾಮೀಣ ಪದವೀಧರರ ಕುಟುಂಬಗಳ ಜೀವನ ಬೀದಿಗೆ ಬಂದಿರುತ್ತದೆ. ಮಾನ್ಯ ಸಭಾಪತಿಗಳು, ಮಾನ್ಯ ಮಂತ್ರಿಗಳು ಹಾಗೂ ಜನಪ್ರತಿನಿಧಿಗಳು ಇವರನ್ನು ಮುಂದುವರಿಸಲು ಸರ್ಕಾರಕ್ಕೆ ಪತ್ರ ನೀಡಿದ್ದಾಗಿಯೂ, ಕಲ್ಯಾಣ ಕರ್ನಾಟಕದ ನನಸಾದ ಗ್ರಾಮೀಣ ಪದವೀಧರರ ಕುಟುಂಬಗಳಿಗೆ ಜೀವನ ನೀಡುವುದಕ್ಕಿಂತ ಬೇರೆ ಅತ್ಯವಶ್ಯ ಕೆಲಸ ಸರ್ಕಾರ / ಇಲಾಖೆಗೆ ಯಾವುದಿದೆ ಎಂಬುದು ನಮಗೆ ತಿಳಿಯದಾಗಿದೆ. ಜಲಜೀವನ್ ಮಿಷನ್ (JJM) ಯೋಜನೆಯ ಮಾರ್ಗ ಸೂಚಿಯಲ್ಲಿ (BRC/CRC) ಗಳನ್ನು ಅಳವಡಿಸಿಕೊಂಡು ಮುಂದುವರಿಸುವಂತೆ ಕೇಂದ್ರ ಸರ್ಕಾರದ ಜಲಶಕ್ತಿ ಮಂತ್ರಾಲಯಕ್ಕೆ ಯಾವಾಗ ಪ್ರಸ್ತಾವನೆ ಸಲ್ಲಿಸಿ ಕೇಂದ್ರದಿಂದ ಅನುಮೋದನೆ ಹಾಗೂ ಹಣ ಬಿಡುಗಡೆ ಮಾಡಿಸಿಕೊಂಡು, ಈ ನೊಂದ 733 ಜನ ಹಾಗೂ ಬಾಕಿ ಉಳಿದ ಐದು ಜಿಲ್ಲೆಗಳ ನೇಮಕಾತಿ ಮಾಡಿಕೊಳ್ಳುವುದರೊಂದಿಗೆ ಸರ್ಕಾರವು ಗ್ರಾಮೀಣ ಪದವೀಧರರಿಗೆ ನ್ಯಾಯ ಒದಗಿಸಿ ಕಲ್ಯಾಣ ಕರ್ನಾಟಕದ ಕನಸನ್ನು ನನಸು ಮಾಡುವ ಸಂಬಂಧ ಸದನದಲ್ಲಿ ಮಂಡಿಸ ಬಯಸುತ್ತೇನೆ.

ಹೇಳಿಕೆ:

NRDWP ಯೋಜನೆಯಡಿ 2011-12ನೇ ಸಾಲಿನಲ್ಲಿ ತಾತ್ಕಾಲಿಕವಾಗಿ 01 ವರ್ಷದ ಅವಧಿಗೆ 149 BRC ಮತ್ತು 563 CRC ಗಳನ್ನು ರಾಜ್ಯದ 25 ಜಿಲ್ಲೆಗಳಲ್ಲಿ ವೈಯಕ್ತಿಕ ಸಮಾಲೋಚನಾ ಶುಲ್ಕದ ಆಧಾರದ ಮೇರೆಗೆ ಆಯ್ಕೆ ಮಾಡಿಕೊಳ್ಳಲಾಗಿರುತ್ತದೆ. 01 ವರ್ಷದ ಅವಧಿ ಪೂರ್ಣಗೊಂಡ ನಂತರ ಅಂದರೆ ದಿನಾಂಕ:30.04.2012ರ ಅಂತ್ಯಕ್ಕೆ ಸದರಿ BRC ಮತ್ತು CRC ಗಳ ಸೇವೆಯನ್ನು ಮುಕ್ತಾಯಗೊಳಿಸಲಾಗಿರುತ್ತದೆ. ಈ ಕಾರಣದಿಂದಾಗಿ BRC ಮತ್ತು CRC ಗಳು ತಮ್ಮ ಸೇವೆಯನ್ನು ಮುಂದುವರಿಸಲು ಕೋರಿ ಮಾನ್ಯ ಉಚ್ಚ ನ್ಯಾಯಾಲಯ, ಬೆಂಗಳೂರು ಮತ್ತು ಧಾರವಾಡ ಪೀಠಗಳಲ್ಲಿ WP ಸಂಖ್ಯೆ:11604-11607/2013, 143621-667/2020, 5628/2020, 146282-289/2020, 146885-891/2020, 146827-830/2020, 8863/2020, 147862/2020, 147744/2020 ಮತ್ತು CC:257/2020 ಗಳಲ್ಲಿ ದಾವೆಯನ್ನು ಹೂಡಿರುತ್ತಾರೆ.

ಮತ್ತೊಂದು ಪ್ರಕರಣದಲ್ಲಿ ಉಡುಪಿ ಜಿಲ್ಲೆಯ 04 BRC/CRC ಗಳು WP ಸಂಖ್ಯೆ: 38748-38751/2014ರಲ್ಲಿ ದಾವೆ ಹೂಡಿದ್ದು, ಮಾನ್ಯ ಉಚ್ಚ ನ್ಯಾಯಾಲಯದ ದಿನಾಂಕ:12.07.2019ರ ತೀರ್ಪಿನಲ್ಲಿ ಕಳಕಂಡಂತೆ ಆದೇಶಿಸಲಾಗಿದೆ

- *The petitioners have no right to hold the post as it was a tenure post, the petitioners have not sought for quashing later policy relating out-sourcing in implementation of NRDWP scheme. Thus, the petitioners are not entitled to re-appoint to the post of Block Resource Co-ordinators (BRCs) and Cluster Resource Co-ordinators (CRCs).*

ಮುಂದುವರೆದು, NRDWP ಕಾರ್ಯಕ್ರಮದಡಿ BRC ಮತ್ತು CRC ಗಳ ಸೇವೆಯನ್ನು ಗುತ್ತಿಗೆ ಆಧಾರದ ಮೇಲೆ ಪಡೆಯಲಾಗಿತ್ತು, ದಿನಾಂಕ:15-08-2019 ರಂದು ಘೋಷಿಸಲಾದ "ರಾಷ್ಟ್ರೀಯ ಜಲ ಜೀವನ್ ಮಿಷನ್" ಯೋಜನೆಯ ಅನುಷ್ಠಾನದ ಮಾರ್ಗಸೂಚಿಯಲ್ಲಿ BRC ಮತ್ತು CRC ಗಳನ್ನು ಮುಂದುವರಿಸುವ ಬಗ್ಗೆ ಯಾವುದೇ ಉಲ್ಲೇಖವಿರುವುದಿಲ್ಲ. ರಾಷ್ಟ್ರೀಯ ಜಲ ಜೀವನ್ ಮಿಷನ್ ಯೋಜನೆಯ ಆರಂಭದಿಂದಾಗಿ NRDWP ಯೋಜನೆಯು ದಿನಾಂಕ:31.03.2020ಕ್ಕೆ ಅಂತ್ಯಗೊಂಡಿರುವ ಹಿನ್ನೆಲೆಯಲ್ಲಿ ದಿನಾಂಕ 29.02.2020ರ ಅರೆ ಸರ್ಕಾರಿ ಪತ್ರದಲ್ಲಿ BRC ಮತ್ತು CRC ಗಳ ಸೇವೆಯನ್ನು ಮುಕ್ತಾಯಗೊಳಿಸುವಂತೆ ಜಿಲ್ಲಾ ಪಂಚಾಯತ್‌ಗಳ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳಿಗೆ ಸೂಚನೆ ನೀಡಲಾಗಿತ್ತು.

ಅದರಂತೆ ಸೇವೆಯಿಂದ ಬಿಡುಗಡೆಗೊಳಿಸಿದ್ದರ ವಿರುದ್ಧ ಮಾನ್ಯ ಉಚ್ಚ ನ್ಯಾಯಾಲಯ, ಧಾರವಾಡ ಪೀಠದಲ್ಲಿ WP ಸಂಖ್ಯೆ:143621-667/2020-47, 146282-289/2020-8, 146885-891/2020-7, 146827-830/2020-4, 147862/2020-5, 147744/2020-7 ಮತ್ತು ಮಾನ್ಯ ಉಚ್ಚ ನ್ಯಾಯಾಲಯ, ಬೆಂಗಳೂರಿನಲ್ಲಿ WP ಸಂಖ್ಯೆ: 5628/2020-38 & 8863/2020-19 ರನ್ವಯ BRC/CRC ಗಳು ದಾವೆ ಹೂಡಿರುತ್ತಾರೆ. ಸದರಿ ದಾವೆಗಳಿಗೆ ಸಂಬಂಧಿಸಿದಂತೆ, ಮಾನ್ಯ ಉಚ್ಚ ನ್ಯಾಯಾಲಯ, ಬೆಂಗಳೂರು ಮತ್ತು ಧಾರವಾಡ ಪೀಠದ ಮಧ್ಯಂತರ ಆದೇಶಗಳನ್ವಯ ಅಂತಿಮ ತೀರ್ಪಿನವರೆಗೆ BRC/CRC ಗಳನ್ನು ಮುಂದುವರಿಸಲು ನಿರ್ದೇಶಿಸಿರುತ್ತಾರೆ ಸದರಿ ಆದೇಶದನ್ವಯ, ಸೇವೆಯಲ್ಲಿ ಮುಂದುವರಿದವರನ್ನು ಮಾತ್ರ ಮಾರ್ಚ್-31, 2020ರವರೆಗೆ ಕಾರ್ಯನಿರ್ವಹಿಸಲು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು, ಜಿಲ್ಲಾ ಪಂಚಾಯಿತಿಗಳಿಗೆ ಸೂಚಿಸಲಾಗಿತ್ತು.

ಈಗಾಗಲೇ ಮಾನ್ಯ ಉಚ್ಚ ನ್ಯಾಯಾಲಯ ಬೆಂಗಳೂರಿನಲ್ಲಿ ದಾಖಲಾದ WP ಸಂಖ್ಯೆ:5628/2020 ಮತ್ತು 8863/2020 ಗಳು ದಿನಾಂಕ:22.06.2021ರಂದು ವಿಲೇವಾರಿಗೊಂಡಿರುತ್ತವೆ (Disposed). ಸದರಿ ಆದೇಶಗಳು ಮಾನ್ಯ ನ್ಯಾಯಾಲಯದಿಂದ ಸ್ವೀಕೃತವಾದ ತಕ್ಷಣ ಮುಂದಿನ ಕ್ರಮ ವಹಿಸಲಾಗಿರುತ್ತದೆ.

WP ಸಂಖ್ಯೆ:11604-607/2013ರಲ್ಲಿ ಮಾನ್ಯ ನ್ಯಾಯಾಲಯ ನೀಡಿದ್ದ ಆದೇಶವನ್ನು ಪ್ರಶ್ನಿಸಿ ದಾಖಲಾದ ಮೇಲ್ಮನವಿಯನ್ನು ಸಹ ವಜಾಗೊಳಿಸಿ, (Writ Appeal) 359/2020) ಮಾನ್ಯ ನ್ಯಾಯಾಲಯವು ಕಳಕಂಡಂತೆ ಆದೇಶ ಹೊರಡಿಸಿದ್ದು, ಅದರ ವಿಸ್ತೃತ ಭಾಗ ಕೆಳಗಿನಂತಿರುತ್ತದೆ.

- iv. Subject to modification made of paragraph 6 of the impugned order as discussed above, no case for interference in impugned order is made out.*
- v. The appeal is accordingly dismissed*
- vi. The pending interlocutory application does not survive for consideration and stands disposed of.*

In the light of the aforesaid judgment delivered by the Division Bench, The question of continuance of the respondents before this court in the present appeal does not arise. They have engaged under a scheme which as come to an end they are no longer in service. It is true that they have worked under earlier scheme for almost a year that too in the year 2011-12 as they were appointed on 21.04.2011 but that itself does not entitle them for appointment under some other scheme on contractual basis as the work under the scheme i.e JJM as already been

entrusted to a Non-Governmental Organization. Resultantly, this Court is of the opinion that the order passed by the learned Single Judge deserves to be set aside and it is accordingly set aside.

ಮಾನ್ಯ ಉಚ್ಚ ನ್ಯಾಯಾಲಯ, ಬೆಂಗಳೂರು ಇಲ್ಲಿ ಸಲ್ಲಿಸಿದ WP ಸಂಖ್ಯೆ:10527/2020, 5628/2020, 8863/2020 ಹಾಗೂ 9347/2020 ರಿಟ್ ಅರ್ಜಿಗಳನ್ನು ದಿನಾಂಕ:22.06.2021 ರಂದು ವಿಲೇಗೊಳಿಸಿ (Disposed) ಆದೇಶಿಸಲಾಗಿದೆ. ಉಚ್ಚ ನ್ಯಾಯಾಲಯದ ತೀರ್ಮಾನದ ವಿರುದ್ಧ ಶ್ರೀ ಲಿಂಗರಾಜು ಬಿ ಹಾಗೂ ಇತರ 20 ಜನ BRC ಮತ್ತು CRC ರವರು ಮೇಲ್ಮನವಿ ಸಲ್ಲಿಸಿದ್ದು, ರಿಟ್ ಅಪೀಲ್ ಸಂಖ್ಯೆ:763/2021ರಲ್ಲಿ ದಿನಾಂಕ:05.08.2021ರಂದು ಮಾನ್ಯ ಉಚ್ಚ ನ್ಯಾಯಾಲಯವು ಸದರಿ ಮೇಲ್ಮನವಿಯನ್ನು ವಜಾಗೊಳಿಸಿರುತ್ತದೆ.

ಅದೇ ರೀತಿಯಾಗಿ ಮಾನ್ಯ ಉಚ್ಚ ನ್ಯಾಯಾಲಯ, ಧಾರವಾಡ ಪೀಠ ಇಲ್ಲಿ ಸಲ್ಲಿಸಲಾಗಿದ್ದ ಎಲ್ಲಾ ರಿಟ್ ಅರ್ಜಿಗಳನ್ನು ದಿನಾಂಕ:31.08.2021ರಂದು ವಿಲೇಗೊಳಿಸಿ (Disposed) ಆದೇಶಿಸಲಾಗಿದೆ. ಮಾನ್ಯ ನ್ಯಾಯಾಲಯದ ತೀರ್ಮಾನದಂತೆ ಅಗತ್ಯ ಕ್ರಮ ಜರುಗಿಸಲು ಸಂಬಂಧಪಟ್ಟ ಜಿಲ್ಲಾ ಪಂಚಾಯತ್‌ನ, ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳಿಗೆ ನಿರ್ದೇಶನ ನೀಡಲಾಗಿರುತ್ತದೆ.

ಮುಂದುವರೆದು, "ರಾಷ್ಟ್ರೀಯ ಜಲ ಜೀವನ್ ಮಿಷನ್" ಯೋಜನೆಯ ಅನುಷ್ಠಾನದ ಮಾರ್ಗಸೂಚಿಗಳಲ್ಲಿ BRC ಮತ್ತು CRC ಗಳನ್ನು ಮುಂದುವರಿಸುವ ಬಗ್ಗೆ ಯಾವುದೇ ಉಲ್ಲೇಖವಿರುವುದಿಲ್ಲ. ಆದ ಕಾರಣ ಸದರಿಯವರನ್ನು ಮುಂದುವರಿಸುವ ಕುರಿತಂತೆ ಕೇಂದ್ರ ಸರ್ಕಾರದ ಜಲಶಕ್ತಿ ಮಂತ್ರಾಲಯಕ್ಕೆ ಪ್ರಸ್ತಾವನೆ ಸಲ್ಲಿಸಲು ಅವಕಾಶವಿರುವುದಿಲ್ಲ.

ಕಡತ ಸಂಖ್ಯೆ: ಗ್ರಾಕುನೀ&ನೈಇ/ಆಡಳಿತ/02/2025



(ಪ್ರಿಯಾಂಕ-ಖರ್ಗೆ),

ಗ್ರಾಮೀಣಾಭಿವೃದ್ಧಿ & ಪಂಚಾಯತ್ ರಾಜ್ ಹಾಗೂ
ಮಾಹಿತಿ ತಂತ್ರಜ್ಞಾನ ಮತ್ತು ಜೈವಿಕ ತಂತ್ರಜ್ಞಾನ ಸಚಿವರು